

आईआईटी इंदौर ने ग्रामीण युवाओं को दिया उन्नत कृषि का प्रशिक्षण

इंदौर | भारतीय प्रौद्योगिकी संस्थान इंदौर (आईआईटी) के ग्रामीण विकास एवं प्रौद्योगिकी केंद्र ने सिमरोल ब्लॉक के युवाओं और श्रमिकों के लिए दो दिनी कौशल विकास प्रशिक्षण कार्यक्रम आयोजित किया। नयागांव (ग्राम पंचायत सिमरोल) में हुए कार्यक्रम का उद्देश्य अनुसूचित जाति के श्रमिक वर्ग को तकनीकी ज्ञान, रोजगार क्षमता कौशल प्रदान करना रहा। विशेषज्ञों ने ग्रामीण प्रतिभागियों को आधुनिक कृषि तकनीकों, स्थानीय निर्माण सामग्रियों के प्रभावी उपयोग तथा वैज्ञानिक फसल-उपरांत प्रबंधन के तरीके समझाए, ताकि ग्रामीण क्षेत्रों में रोजगार के नए अवसर पैदा हो सकें। अंत में सभी प्रतिभागियों को अध्ययन सामग्री वितरित की गई।